

ပြည်ထောင်စုသမ္မတမြန်မာနိုင်ငံတော်အစိုးရ
ကျန်းမာရေးဝန်ကြီးဌာန
ကျန်းမာရေးလူ့စွမ်းအားအရင်းအမြစ်ဦးစီးဌာန
ဆေးတက္ကသိုလ်-မန္တလေး

ရက်စွဲ။ ၂၀၂၆ ခုနှစ်၊ ဇူလိုင်လ(၁)ရက်

(၂၀၂၇) ပညာသင်နှစ်

ဆေးပညာဒီပလိုမာနှင့် ဆေးပညာမဟာသိပ္ပံဘွဲ့လွန်သင်တန်းများအတွက်လျှောက်လွှာခေါ်ယူခြင်း

၁။ ၂၀၂၇ ပညာသင်နှစ်အတွက် ဆေးတက္ကသိုလ်-မန္တလေးတွင် ဖွင့်လှစ်သင်ကြားမည့် အောက်ဖော်ပြပါ ဘွဲ့လွန်သင်တန်းများသို့ သတ်မှတ်အရည်အချင်းနှင့်ပြည့်စုံသူ နိုင်ငံ့ဝန်ထမ်း ဆရာဝန်များ လျှောက်ထားနိုင်ပါကြောင်း ကြေညာအပ်ပါသည်-

(က) ဆေးပညာဒီပလိုမာသင်တန်းများ

စဉ်	သင်တန်းအမည်	သင်တန်း ကာလ
(၁)	ဆေးလက်တွေ့ဆိုင်ရာဆေးဝါးဗေဒ ဒီပလိုမာ Dip.Med.Sc (Clinical Pharmacology)	၁-နှစ်
(၂)	တီဘီနှင့်ရင်ခေါင်းရောဂါကုပညာ ဒီပလိုမာ Dip.Med.Sc (TB & Chest Diseases)	၁-နှစ်

(ခ) ဆေးပညာမဟာသိပ္ပံသင်တန်းများ

စဉ်	သင်တန်းအမည်	သင်တန်း ကာလ
(၁)	ဆေးပညာမဟာသိပ္ပံ (ခန္ဓာဗေဒ) M.Med.Sc (Anatomy)	၂-နှစ်
(၂)	ဆေးပညာမဟာသိပ္ပံ (ဇီဝကမ္မဗေဒ) M.Med.Sc (Physiology)	၂-နှစ်
(၃)	ဆေးပညာမဟာသိပ္ပံ (ဆေးဝါးဗေဒ) M.Med.Sc (Pharmacology)	၂-နှစ်

စဉ်	သင်တန်းအမည်		သင်တန်း ကာလ
(၄)	ဆေးပညာမဟာသိပ္ပံ (ကာကွယ်ရေးနှင့်အပူပိုင်းဆေးပညာ)	M.Med.Sc (Preventive and Tropical Medicine)	၂-နှစ်
(၅)	ဆေးပညာမဟာသိပ္ပံ (ဆေးလက်တွေ့ဆိုင်ရာဇီဝဓာတုဗေဒ)	M.Med.Sc (Clinical Biochemistry)	၃-နှစ်
(၆)	ဆေးပညာမဟာသိပ္ပံ (အဏုဇီဝဗေဒ)	M.Med.Sc (Microbiology)	၃-နှစ်
(၇)	ဆေးပညာမဟာသိပ္ပံ (ရောဂါဗေဒ)	M.Med.Sc (Pathology)	၃-နှစ်
(၈)	ဆေးပညာမဟာသိပ္ပံ (ဥပဒေရေးရာဆေးပညာ)	M.Med.Sc (Medical Jurisprudence)	၃-နှစ်
(၉)	ဆေးပညာမဟာသိပ္ပံ (ကင်ဆာရောဂါဆေးပညာ)	M.Med.Sc (Medical Oncology)	၃-နှစ်
(၁၀)	ဆေးပညာမဟာသိပ္ပံ (ကင်ဆာရောဂါဓာတ်ရောင်ခြည် ဆေးကုပညာ)	M.Med.Sc (Radiation Oncology)	၃-နှစ်
(၁၁)	ဆေးပညာမဟာသိပ္ပံ (အဏုမြူရောင်ခြည်ဆေးပညာ)	M.Med.Sc (Nuclear Medicine)	၃-နှစ်
(၁၂)	ဆေးပညာမဟာသိပ္ပံ(နား၊ နှာခေါင်း၊ လည်ချောင်း၊ ဦးခေါင်းနှင့် လည်ပင်းခွဲစိတ်ကုပညာ)	M.Med.Sc (Otorhinolaryngology Head & Neck Surgery) (ORLHNS)	၃-နှစ်
(၁၃)	ဆေးပညာမဟာသိပ္ပံ (မေ့ဆေးပညာ)	M.Med.Sc (Anaesthesiology)	၃-နှစ်
(၁၄)	ဆေးပညာမဟာသိပ္ပံ (ကိုယ်အင်္ဂါ ပြန်လည်သန်စွမ်းရေးဆေးပညာ)	M.Med.Sc (Rehabilitation Medicine)	၃-နှစ်
(၁၅)	ဆေးပညာမဟာသိပ္ပံ (အရေပြားရောဂါပညာ)	M.Med.Sc (Dermatology)	၃-နှစ်
(၁၆)	ဆေးပညာမဟာသိပ္ပံ (မျက်စိရောဂါပညာ)	M.Med.Sc (Ophthalmology)	၃-နှစ်

စဉ်	သတန်းအမည်		သင်တန်း ကာလ
(၁၇)	ဆေးပညာမဟာသိပ္ပံ (စိတ်ကျန်းမာပညာ)	M.Med.Sc (Mental Health)	၃-နှစ်
(၁၈)	ဆေးပညာမဟာသိပ္ပံ (ဆေးပညာ)	M.Med.Sc (Internal Medicine)	၃-နှစ်
(၁၉)	ဆေးပညာမဟာသိပ္ပံ (ခွဲစိတ်ကုပညာ)	M.Med.Sc (Surgery)	၃-နှစ်
(၂၀)	ဆေးပညာမဟာသိပ္ပံ (သားဖွားနှင့်မီးယပ်ပညာ)	M.Med.Sc (Obstetrics and Gynaecology)	၃-နှစ်
(၂၁)	ဆေးပညာမဟာသိပ္ပံ (ကလေးကျန်းမာပညာ)	M.Med.Sc (Paediatrics)	၃-နှစ်
(၂၂)	ဆေးပညာမဟာသိပ္ပံ (အရေးပေါ်ကုသမှုဆေးပညာ)	M.Med.Sc (Emergency Medicine)	၃-နှစ်
(၂၃)	ဆေးပညာမဟာသိပ္ပံ (ရင်ခေါင်းခွဲစိတ်ကုပညာ)	M.Med.Sc (Thoracic Surgery)	၄-နှစ်
(၂၄)	ဆေးပညာမဟာသိပ္ပံ(ဦးနှောက်နှင့် အာရုံကြောခွဲစိတ်ကုပညာ)	M.Med.Sc (Neurosurgery)	၄-နှစ်
(၂၅)	ဆေးပညာမဟာသိပ္ပံ(ကျောက်ကပ်နှင့် ဆီးလမ်းကြောင်းရောဂါခွဲစိတ်ကုပညာ)	M.Med.Sc (Urology)	၄-နှစ်
(၂၆)	ဆေးပညာမဟာသိပ္ပံ(နှလုံးနှင့်သွေး ကြောခွဲစိတ်ပညာ)	M.Med.Sc (Cardiovascular Surgery)	၄-နှစ်
(၂၇)	ဆေးပညာမဟာသိပ္ပံ(အရိုးရောဂါပညာ)	M.Med.Sc(Orthopaedics)	၄-နှစ်
(၂၈)	ဆေးပညာမဟာသိပ္ပံ (ဓာတ်မှန်ပညာ)	M.Med.Sc (Radiology)	၄-နှစ်
(၂၉)	ဆေးပညာမဟာသိပ္ပံ (ပြုပြင်ကုသမှုဆိုင်ရာခွဲစိတ်ပညာ)	M.Med.Sc(Plastic Surgery)	၄-နှစ်

၂။ လိုအပ်သောအရည်အချင်း

- (က) ပြည်ထောင်စုသမ္မတ မြန်မာနိုင်ငံသားဖြစ်ရမည်။
- (ခ) ဆေးပညာဒီပလိုမာနှင့်ဆေးပညာမဟာသိပ္ပံသင်တန်းများအတွက် အမ်ဘီဘီအက်စ်ဘွဲ့ (သို့မဟုတ်) မြန်မာနိုင်ငံဆေးကောင်စီမှ အသိအမှတ်ပြုထားသော အလားတူဘွဲ့ ရရှိထားသူဖြစ်ရမည်။

- (ဂ) ဒီပလိုမာသင်တန်းများအတွက် လျှောက်လွှာပိတ်သည့်ရက်တွင် လုပ်ငန်းစတင်ဝင်ရောက်သည့်နေ့မှစ၍ ခွင့်ရက်မပါ အနည်းဆုံးလုပ်သက် (၁)နှစ် ရှိသူ နိုင်ငံ့ဝန်ထမ်းဖြစ်ရမည်။
- (ဃ) ဆေးပညာမဟာသိပ္ပံသင်တန်းများအတွက် လျှောက်လွှာပိတ်သည့်ရက်တွင် လုပ်ငန်းစတင်ဝင်ရောက်သည့်နေ့မှစ၍ ခွင့်ရက်မပါ အနည်းဆုံးလုပ်သက်(၁)နှစ်ရှိသူ နိုင်ငံ့ဝန်ထမ်းဖြစ်ရမည်။
(မှတ်ချက်။ ခန္ဓာဗေဒ၊ ဇီဝကမ္မဗေဒ၊ ဆေးလက်တွေ့ဆိုင်ရာဇီဝဓာတုဗေဒ၊ အဏုဇီဝဗေဒ၊ ရောဂါဗေဒ၊ ဆေးဝါးဗေဒ၊ စိတ်ကျန်းမာပညာ၊ ဥပဒေရေးရာဆေးပညာ၊ ကင်ဆာရောဂါဓာတ်ရောင်ခြည်ဆေးကုပညာ၊ အဏုမြူရောင်ခြည်ဆေးပညာနှင့်မေ့ဆေးပညာ မဟာသိပ္ပံသင်တန်းများအတွက် လုပ်သက်သတ်မှတ်ချက်မရှိ လျှောက်ထားနိုင်သည်။)
- (င) ဆေးပညာမဟာသိပ္ပံသင်တန်းများအတွက် လျှောက်လွှာပိတ်သည့်ရက်တွင် အသက် (၄၅)နှစ်နှင့် ဒီပလိုမာသင်တန်းများအတွက် အသက်(၅၀)နှစ်ထက် မကျော်လွန်သူ ဖြစ်ရမည်။
- (စ) ဆေးလက်တွေ့ဆိုင်ရာဆေးဝါးဗေဒဒီပလိုမာသင်တန်းအတွက် ဆေးပညာမဟာသိပ္ပံ (ဆေးဝါးဗေဒ)ဘွဲ့ ရရှိထားသူဖြစ်ရမည်။
- (ဆ) ဒီပလိုမာဘွဲ့ရရှိပြီးနောက် အနည်းဆုံး(၂)နှစ်နှင့် ဆေးပညာမဟာသိပ္ပံဘွဲ့ရရှိပြီးနောက် အနည်းဆုံး(၅)နှစ် နိုင်ငံ့ဝန်ထမ်းအဖြစ် ဆက်လက်တာဝန်ထမ်းဆောင်နိုင်သူဖြစ်ရမည်။
- (ဇ) သတ်မှတ်ထားသောသင်တန်းကာလကို အချိန်ပြည့်တက်ရောက်နိုင်သူ ဖြစ်ရမည်။

၃။ လျှောက်လွှာတွင် အောက်ပါအချက်များကို ပြည့်စုံမှန်ကန်စွာဖော်ပြပါရှိရမည်-

- (က) အမည်၊ နိုင်ငံသားစိစစ်ရေးကတ်ပြားအမှတ်၊ လက်ရှိရာထူး/ဌာန၊ အမြဲတမ်းလိပ်စာနှင့် ဖုန်းနံပါတ်၊ ဆက်သွယ်ရန်လိပ်စာနှင့်ဖုန်းနံပါတ်၊
- (ခ) အဘအမည်၊
- (ဂ) နိုင်ငံ့ဝန်ထမ်းအဖြစ် စတင်ထမ်းဆောင်သည့် နေ့ရက်/လ/ ခုနှစ်နှင့် အမှုထမ်းသက်၊
- (ဃ) အသက်နှင့် မွေးသက္ကရာဇ်(အသက်ထောက်ခံစာတင်ပြရန်)
- (င) ဆရာဝန်မှတ်ပုံတင်အမှတ်(ဆမ)

- (စ) အထွေထွေဆေးကုသခွင့်လိုင်စင်အမှတ်၊ ထုတ်ယူခဲ့သည့်ရက်စွဲ-----။
- (ဆ) ပညာအရည်အချင်း
- (ဇ) တက်ရောက်လိုသည့်သင်တန်းနှင့်ဘာသာရပ် (တိကျစွာဖော်ပြရန်)
- (ဈ) အမှုထမ်းသက် မှတ်တမ်းအပြည့်အစုံ
(ခက်ခဲဒေသတွင် တာဝန်ထမ်းဆောင်ခဲ့ပါက၊ ဌာနဆိုင်ရာ ထောက်ခံစာနှင့်အတူ တစ်ပါတည်း တင်ပြရမည်။)
- (ည) ယခင်ပြည်တွင်း/ပြည်ပဘွဲ့လွန်သင်တန်းတက်ရောက်ရန်ရွေးချယ်ခံရဖူးခြင်း ရှိ/မရှိဖော်ပြရန်။
- (ဋ) ပြည်တွင်းဘွဲ့လွန်သင်တန်းတစ်ခုခု တက်ရောက်ခဲ့ဖူးပါက တက်ရောက်ခဲ့သည့် ရက်/လ/ ခုနှစ်၊ သင်တန်း၊ ဘာသာရပ်နှင့် ဘွဲ့ရရှိခြင်း ရှိ/မရှိ ဖော်ပြရန်။
- (ဌ) ပြည်တွင်း/ပြည်ပသင်တန်းတစ်ခုခုသို့ တက်ရောက်ခွင့်လျှောက်ထားခြင်း (သို့မဟုတ်) ဝင်ခွင့်စာမေးပွဲ ဖြေဆိုထားခြင်း ရှိ/မရှိဖော်ပြရန်။

၄။ လျှောက်လွှာနှင့်အတူ အောက်ပါတို့ကို ပူးတွဲပေးပို့ရမည်။

- (က) လျှောက်လွှာတွင်ဖော်ပြထားသည့် အချက်အလက်များသည် မှန်ကန်မှုရှိပါကြောင်း ကိုယ်တိုင်လက်မှတ်ရေးထိုးထားသောခံဝန်ချက်၊
- (ခ) ဘွဲ့လက်မှတ်မိတ္တူ။
- (ဂ) ဆေးပညာသင်တန်းအမှတ်စာရင်း (Grading Certificate)မိတ္တူ။ ဆေးလက်တွေ့ဆိုင် ရာဆေးဝါးဗေဒဒီပလိုမာသင်တန်းအတွက် ဆေးပညာမဟာသိပ္ပံ(ဆေးဝါးဗေဒ)ဘွဲ့ရ အမှတ်စာရင်း (Grading Certificate)မိတ္တူ။
- (ဃ) ဓါတ်ပုံ(၃)ပုံ (လိုင်စင်ဓါတ်ပုံ) (လွန်ခဲ့သော ၆ လအတွင်း ရိုက်ကူးထားသည့်ပုံ)
- (င) အသက်ထောက်ခံစာ (သို့မဟုတ်) တက္ကသိုလ်ဝင်တန်းအောင်လက်မှတ်မိတ္တူ။
- (စ) ဆရာဝန်မှတ်ပုံတင်မိတ္တူ
(ခြွင်းချက်အနေဖြင့် (ဆမ-လျှောက်ထားဆဲ) ပုဂ္ဂိုလ်များသည် သင်တန်းကာလ (၁)နှစ် ပြီးမြောက်ပါက (ဆမ) မိတ္တူအား တင်ပြရန်နှင့် (ဆမ) မိတ္တူတင်ပြနိုင်မှသာ ဘွဲ့ရ အောင်စာရင်းကို ထုတ်ပေးမည်ဖြစ်သည်။)
- (ဆ) ဆေးတက္ကသိုလ်-မန္တလေး၏ မြန်မာ့စီးပွားရေးဘဏ်၊ ဘဏ်ခွဲ(၂)၊ မန္တလေးမြို့တွင် ဖွင့်လှစ်ထားသော ငွေစာရင်းအမှတ် MD-၀၁၀၀၆၃ သို့ ဘွဲ့လွန်ဆေးပညာသင်တန်း ဝင်ခွင့်စာမေးပွဲကြေးကျပ်- ၁၀၀၀/- (ကျပ်တစ်ထောင်တိတိ) ကို ပေးသွင်းထားသည့် **ချလံမှုရင်း (၁)စောင်**

(မှတ်ချက်။ မြို့နယ်မြန်မာ့စီးပွားရေးဘဏ်၊ ဘဏ်ခွဲများမှတစ်ဆင့် မြန်မာ့စီးပွားရေးဘဏ်၊ ဘဏ်ခွဲ(၂)မန္တလေးမြို့တွင် ဖွင့်လှစ်ထားသည့် ဆေးတက္ကသိုလ်-မန္တလေး၏ ငွေစာရင်းအမှတ် MD- ၀၁၀၀၆၃ သို့ လိပ်မူ၍ ငွေလွှဲစနစ်ဖြင့်လည်း ပေးသွင်းနိုင်ပါသည်။)

၅။ လျှောက်လွှာကို သက်ဆိုင်ရာဌာန ဝန်ထမ်းအဖွဲ့အစည်းအကြီးအမှူး (ညွှန်ကြားရေးမှူးချုပ်/ဦးဆောင်ညွှန်ကြားရေးမှူး) မှတစ်ဆင့် လျှောက်ထားရမည်ဖြစ်ပြီး နိုင်ငံ့ဝန်ထမ်းဖြစ်ကြောင်း သက်ဆိုင်ရာဝန်ထမ်းအဖွဲ့အစည်းအကြီးအမှူး၏ ထောက်ခံချက်ပါရှိရမည်။ သတ်မှတ်ချက်အတိုင်းလျှောက်ထားခြင်းမရှိသည့် လျှောက်လွှာများကို လုံးဝ ထည့်သွင်းစဉ်းစားခြင်းမပြုပါ။

၆။ ကြိုတင်မိတ္တူတစ်စောင်ကို **ငွေသွင်းချလ်မူရင်းနှင့်တကွ** ဆေးတက္ကသိုလ်-မန္တလေး၊ ပါမောက္ခချုပ်ထံ လိပ်မူ၍ မပျက်မကွက် ပေးပို့ရမည်။

၇။ လျှောက်လွှာများကို ဆေးတက္ကသိုလ်-မန္တလေးသို့ (၃၁-၈-၂၀၂၆)ရက် (တနင်္လာနေ့) နောက်ဆုံးထား၍ပေးပို့ရမည်။ မပြည့်စုံသည့်လျှောက်လွှာများနှင့် လျှောက်လွှာပိတ်ရက်ထက် နောက်ကျရောက်ရှိလာသော လျှောက်လွှာများကို လက်ခံစဉ်းစားမည်မဟုတ်ပါ။

၈။ စာမေးပွဲဖြေဆိုခွင့်ကတ်ပြားများကို (၂၂-၁၀-၂၀၂၆)ရက် (ကြာသပတေးနေ့) မှစ၍ ဆေးတက္ကသိုလ်-မန္တလေး၊ ကျောင်းသားရေးရာဌာန၌ ထုတ်ပေးမည်။

၉။ သင်တန်းဝင်ခွင့်အရည်အချင်းစစ်၊ ရေးဖြေစာမေးပွဲကို (၃၀-၁၀-၂၀၂၆)ရက် (သောကြာနေ့) တွင် စာစစ်ဌာနဖြစ်သည့် ဆေးတက္ကသိုလ်-မန္တလေး၌ အောက်ဖော်ပြပါ အစီအစဉ်အတိုင်း ကျင်းပပြုလုပ်မည်-

စဉ်	သင်တန်း	ဘာသာရပ်	စစ်ဆေးမည့်အချိန်	မေးခွန်းပုံစံ
(က)	ဆေးပညာဒီပလိုမာ	ကျွမ်းကျင်ဘာသာရပ်	မွန်းလွဲ(၁:၀၀)နာရီမှ (၃:၀၀)နာရီထိ	MCQ
(ခ)	ဆေးပညာမဟာသိပ္ပံ			
(ဂ)	ဆေးပညာမဟာသိပ္ပံ (ကာကွယ်ရေးနှင့်အပူပိုင်းဆေးပညာ)	ကျွမ်းကျင်ဘာသာရပ်	မွန်းလွဲ(၁:၀၀)နာရီမှ (၃:၀၀)နာရီထိ	MSQ
(ဃ)	ဆေးလက်တွေ့ဆိုင်ရာ ဆေးဝါးဗေဒဒီပလိုမာ	ကျွမ်းကျင်ဘာသာရပ်	မွန်းလွဲ(၁:၀၀)နာရီမှ (၃:၀၀)နာရီထိ	MSQ

၁၀။ ဘွဲ့လွန်ဆေးပညာသင်တန်းဝင်ခွင့်တွင် အင်္ဂလိပ်စာဘာသာရပ်ကို ထည့်သွင်းစစ်ဆေးခြင်း မပြုသော်လည်း သင်တန်းတက်ရောက်နေစဉ်ကာလအတွင်း တစ်နှစ်လျှင် နှစ်ကြိမ်စစ်ဆေးမည့် အင်္ဂလိပ်စာဘာသာရပ်ကျွမ်းကျင်မှု အရည်အချင်းစစ်စာမေးပွဲ(၂)နာရီမေးခွန်းကို ဖြေဆိုရမည်။ အင်္ဂလိပ်စာဘာသာရပ်အရည်အချင်းစစ်စာမေးပွဲ အောင်မြင်ကြောင်းတင်ပြနိုင်မှသာ ဘွဲ့ရအောင် စာရင်းကို ထုတ်ပေးမည်။

၁၁။ လူတွေ့နှုတ်ဖြေ စစ်ဆေးမည့်ရက်ကို လူတွေ့နှုတ်ဖြေ၊ ဖြေဆိုခွင့်ရရှိသူစာရင်း ထုတ်ပြန် ကြေညာသည့်အခါတွင် ဖော်ပြပါမည်။

၁၂။ သင်တန်းတက်ရောက်ခွင့်ရရှိသူများသည် ဘွဲ့လွန်သင်တန်းစည်းမျဉ်း၊ စည်းကမ်းများကို လိုက်နာမည်ဖြစ်ကြောင်းနှင့် ဘွဲ့လွန်သင်တန်းအောင်မြင်ပြီးနောက် နိုင်ငံ့ဝန်ထမ်းအဖြစ် မိမိတာဝန်ကျ ရာမည်သည့်ဒေသတွင်မဆို ဆက်လက်တာဝန်ထမ်းဆောင်မည်ဖြစ်ကြောင်း၊ ကတိခံဝန်ချုပ်ချုပ်ဆိုရ မည်။

၁၃။ သင်တန်းတက်ရောက်ရန် ရွေးချယ်ခံရပြီးမှ သင်တန်းတက်ရောက်ရန် ပျက်ကွက်လျှင် နောင် ပညာသင်နှစ်(၂)နှစ် ပြည်တွင်း/ပြည်ပ ဘွဲ့လွန်သင်တန်းများသို့ လျှောက်ထားခွင့်မရှိပါ။

၁၄။ သင်တန်းတက်ရောက်ရန် ရွေးချယ်ခံရပြီး တက်ခွင့်ရစာရင်းထုတ်ပြန်ပြီးမှ သင်တန်းကို မတက်ရောက်လျှင်ဖြစ်စေ (မှတ်ပုံတင်ခြင်းပြုသည်ဖြစ်စေ၊ မပြုသည်ဖြစ်စေ)၊ သင်တန်းကိုပြီးဆုံး အောင် မတက်ရောက်လျှင်ဖြစ်စေ၊ သင်တန်းအောင်မြင်ပြီးနောက် သတ်မှတ်ထားသည့် ကာလအတိုင်း နိုင်ငံ့တာဝန်ကို မထမ်းဆောင်လျှင်ဖြစ်စေ သတ်မှတ်ထားသော လျော်ကြေးငွေကို ပေးလျော်ရမည်။

၁၅။ အသေးစိတ်အချက်အလက်များကို ဆေးတက္ကသိုလ်-မန္တလေး၏ Website- www.ummdy.gov.mm တွင် ဝင်ရောက်ကြည့်ရှုနိုင်ပါသည်။ (သို့မဟုတ်) အောက်ပါဖုန်းနံပါတ်များကို ရုံးချိန်အတွင်း ဆက်သွယ်စုံစမ်းနိုင်ပါသည်။

ပါမောက္ခချုပ်
ဌာနမှူး(စီမံ/ဘဏ္ဍာ)

- ၀၂-၄၀၃၆၆၃၉
- ၀၂-၄၀၃၆၆၃၇၊ ၀၂-၄၀၃၉၀၅၀

ပါမောက္ခဒေါက်တာမျိုးသက်တင်
ပါမောက္ခချုပ်
ဆေးတက္ကသိုလ်-မန္တလေး

စာအမှတ်- ၁၉၄၂/ဆတမ(သ)ဘွဲ့လွန်(ဝင်ခွင့်)
ရက်စွဲ။ ၂၀၂၆ ခုနှစ်၊ ဇူလိုင်လ (၁)ရက်။